



# திராவிடப் போராளிகள்

52

■ வழக்கறிஞர் அருள்மொழி

06.01.1958 அன்று பிரதமர் நேரு சென்னை விமான நிலையத்திற்கு வந்து இறங்கியபோது அவரே அதிர்ச்சி அடையும்படியாக அணி அணியாக ஆயிரக்கணக்கான திராவிட இயக்கத் தொண்டர்கள் ஆண்களும் பெண்களும் கற்றுப்புக்கொடியோடு விமான நிலையத்தை முற்றுகையிட்டார்கள். 'நேருவே, திரும்பிப்போ!!' 'GO BACK NEHRU !!' என்ற முழக்கங்களால் நாடே அதிர்ந்தது.

யார் அவர்களை வழிநடத்துகிறார்கள், என்று காவல்துறையால் அடையாளம் காண முடியாத நிலையில் முன்னணியில் நின்று முழக்கமிட்ட பெண்களையும் கடுமையாகத் தாக்கத் தொடங்கினார்கள். காவல்துறையின் பிடயில் சிக்காமல் விமானநிலையத்தில் இருந்து வெளியேறி கால்நடையாகவே காஞ்சிபுரம் வரை சென்று உறவினர் வீட்டை அடைந்தார், அப்போராட்டத் துக்குத் தலைமையேற்ற இருபெண்களில் ஒருவரான வீராங்கனை வெற்றிச்செல்வி. வெற்றிச்செல்வி. மற்றொரு வீராங்கனை அலமேலு அப்பாதுரை அவர்கள்.

## வெற்றிச்செல்வி ஆள ஜெயலட்சுமி!

திராவிட இயக்கம் நடத்திய அரசியல் சட்டளரிப்புப் போராட்டத்தையும், இந்த ஆதிக்க எதிர்ப்புப் போராட்டத்தையும் ஒடுக்க அடக்குமுறையைக் கட்டவிழ்த்து விட்ட, அன்றைய காங்கிரசு ஆட்சி செய்வதறியாமல் திகைத்தது.

'தந்தை பெரியாரை மனநலம் குன்றிய முதியவர்' என்றும் தி.மு.க வின் இந்தி எதிர்ப்புப் போராட்டத்தைச் சிறுபிள்ளைத்தனமானது என்றும் பேசிய இந்தியாவின் முதல் பிரதமர் ஜவஹர்லால் நேரு 06.01.1958 அன்று சென்னை வருகிறார் என்றும் அதற்கு எதிர்ப்பு தெரிவித்ததால் பேரறிஞர் அண்ணா, கலைஞர், நாவலர், ஈ.வெ.கி சம்பத், கே.ஏ. மதியழகன், பேராசிரியர் அன்பழகன், ஏ.வி.பி ஆசைத்தம்பி என அனைத்துத் தலைவர்களும் முன் கூட்டியே கைது செய்யப்பட்டு விட்டனர். ஆகவே, நேருவின் வருகைக்குப் பெரிய எதிர்ப்பு இருக்காது என்று நம்பிய ஆதிக்கவாதிகளை அவரச்செய்த திராவிடப்போராளியான வெற்றிச்செல்வியின் இயற்பெயர் ஜெயலட்சுமி.

## மணமகனின் கோரிக்கை

சிக்கப்பூர், பினாங்கில் தொழில்செய்து பின்னர் குடும்பத்துடன் சொந்த மண்ணான திருவாரூருக்கு வந்து சேர்ந்த கிருஷ்ணசாமி - சாரதாம்பாள் ஆகியோரின் ஒரே மகள். 1925-ஆம் ஆண்டு பிறந்தவர். இளமையதில் தாயை இழந்து பாட்டியால் பக்தியுடன் வளர்க்கப்பட்ட ஜெயலட்சுமியும் அவரது சகோதரர்கள் ஜெயபால்,

ராஜசுந்தரம் ஆகியோரும் தந்தை கிருஷ்ணசாமியுடன் சென்னைக்குக் குடிபுகுந்தார்கள். புரட்சைவாக்கம் வெள்ளாளர் தெருவில் சொந்தவீட்டில் வசித்த ஜெயலட்சுமி பள்ளிப்படிப்பை முடிக்கும்போதே திருமணப் பேச்சு தொடங்கியது. மணமகன் எம்.ஏ படித்தவர். பெரியாரின் தீவிரத்தொண்டர்.

திருமணத்திற்காக பெண்ணிடம் மணமகன் வைத்த ஒரே கோரிக்கை அவர் பெயரை தமிழ்ப்பெயராக மாற்றிக்கொள்ள வேண்டும் என்பதுதான். ஏனெனில், மணமகனே 'ராமையா' என்ற தன் பெயரை அன்பழகன் என்று மாற்றிக் கொண்டவர். பச்சையப்பன் கல்லூரியில் விரிவுரையாளராகப் பணியாற்றியதோடு அருவி போல் பொழியும் கொள்கைவிளக்கத்தால் பின்னாளில் இயக்கத் தோழர்களால் பேராசிரியர் என்றும் இனமானப் பேராசிரியர் என்றும் அழைக்கப்பட்டவர். ஜெயலட்சுமி பெயரை மாற்றிக் கொள்ளச் சம்மதித்தார். வெற்றிச்செல்வி ஆனார். அவர்கள் திருமணம் 1945-ஆம் ஆண்டு பிப்ரவரி மாதம் சென்னை புரட்சைவாக்கத்தில், தந்தை பெரியார் தலைமையில் நடைபெற்றது.

## மகளிர் மன்றத் தொடக்க விழா

பக்தியும் பழமையும் நிறைந்த குடும்பச் சூழலில் வளர்ந்த ஜெயலட்சுமிக்குப் பகுத்தறிவுச் சூழல் புதியதொரு சிறகைத் தந்தது. கணவரிடம் கொண்ட அன்பு, கொள்கைப் பற்றையும் ஊட்டியது. எனவே, இயக்கக் கூட்டங்களில் ஆர்வமுடன் பங்கேற்றார். திராவிட முன்னேற்றக் கழகம் தோன்றியபிறகு, அண்ணாவின் கட்டளைகளை ஏற்று நடந்தார். கூட்டங்களில் மட்டுமல்ல, போராட்டங்களிலும் முன்னின்றார்.

1956 ஆம் ஆண்டு அக்டோபர் 11 ஆம் நாள் தொடங்கப்பட்ட, 'திராவிட முன்னேற்றக் கழகத்தின் மகளிர் மன்றம்' சத்தியவாணிமுத்து அம்மையாரின் தலைமையில் சாதனைகளைப் படைத்தது. அண்ணாவின் வழிகாட்டுதலோடும் வாழ்த்துரையோடும் நடைபெற்ற மகளிர் மன்றத் தொடக்கவிழாவிற்குத் தலைமையேற்றவர் டாக்டர் தர்மம்பாள், தொடக்க உரை ஆற்றியவர் வெற்றிச்செல்வி அன்பழகன்.

"மற்ற நாடுகளிலெல்லாம் பெண்கள் எவ்வளவோ முன்னேறியிருக்கிறார்கள். ரஷ்யா, சீனா, அமெரிக்கா போன்ற நாடுகளில் பெண்கள் ஆண்களுடன் சரிநிகர் சமமானமாக வாழ்ந்து வருகின்றனர் என்பதை நீங்கள் அறிவீர்கள். எந்த ஒரு துறையிலும் பெண்கள் ஈடுபடாமல் இருப்பதில்லை. பொதுவாக, அவர்களிடம் தாழ்வுமனப்பான்மை என்பதே இல்லை. அதனால்தான், அந்த நாடுகள் முன்னேறுகின்றன.

மறைக்கப்பட்ட பங்களிப்பு, மறைக்கப்பட்ட தியாகம், மறுக்கப்பட்ட அங்கீகாரம் என இந்திய வரலாறு நெடுகிலும் குறைந்தபட்சம் அடிக்குறிப்பாகக் கூட இல்லாமல் போன திராவிட இயக்க வீராங்கனைகள் எத்தனையோ பேர். அவர்களைப் பற்றி, திராவிட இயக்கம் மட்டுமே பதிவு செய்துள்ளது. இது அத்தகைய தியாகச் சுர்களை அடையாளம் காட்டும் தொடர்...

ஓவியம் :  
ரவி பேலட்



கொண்டிருந்தார்.

எத்தனையோ பணிகளுக்கிடையிலும் மருத்துவம் சார்ந்து பணியாற்ற வேண்டும் என்ற தொண்டுச் சிந்தனையும் வெற்றிச்செல்வி அம்மையாருக்கு இருந்தது. எனவே, திருமணத்திற்குப் பின் ஹோமியோபதி மருத்துவப் பயிற்சியை முடித்தார். ஆனால், மருத்துவத்திற்குப் பணம் வாங்காமல் புரட்சைப் பகுதியில் வாழ்ந்த ஏழைக் குழந்தைகளுக்கு இலவசமாக மருத்துவ உதவி செய்துவந்தார்.

பேரறிஞர் அண்ணா அவர்கள் மறைந்தபோது அவரது உடலைக் காணவேண்டும் என்று துடித்து வெற்றிச்செல்வி அம்மையாரின் உதவியை நாடிய ஏராளமான எளிய மக்களைத் தன் குடும்பத்தினருடன் சேர்த்து, ஊர்வலமாக அழைத்துச்சென்று அண்ணாவிற்கு இரங்கல் தெரிவிக்கச் செய்தார். இப்படி மக்களோடு சேர்ந்து எப்போதும் இயங்கிக் கொண்டிருந்த வெற்றிச்செல்வி அம்மையாரின் செயலாற்றலை புற்றுநோய் முடக்கிப் போட்டது. அண்ணா அவர்கள் இறந்த அதே 1969 ஆம் ஆண்டு நவம்பர் மாதம் 12 ஆம் தேதி வெற்றிச்செல்வி

## மகளிர் மன்றம் வளர்த்த வெற்றிச்செல்வி அன்பழகன்!

நம்முடைய நாட்டிலோ, பெண்கள் பன்னெடுங்காலமாக அடிமைமனப்பான்மையிலேயே ஊறித் திளைத்துவிட்டனர். அவர்கள் அந்த மனப்பான்மையிலிருந்து விடுபடுவது எளிதல்ல. கல்வி, அறிவு, ஆற்றல், வெளி உலகப் பழக்க வழக்கம் முதலியவை பெருகினால்தான் சிறிதேனும் அரிமை மனப்பான்மை ஏற்படும். அதற்கு நம்முடைய பெண்கள் மூடநம்பிக்கையை நீக்கி, கண்முடிப் பழக்க வழக்கங்களைக் கைவிட்டு, பகுத்தறிவுக் கொள்கைகளைப் பின்பற்ற வேண்டும். அதற்காகவே, பெண்களிடம் பிரச்சாரம் செய்வதற்கும் அவர்களிடையே ஒரு தெளிவை உண்டாக்குவதற்கும் இந்த மன்றம் தோன்றியுள்ளது" என்று மகளிர் மன்றத்தின் நோக்கத்தை வரையறுத்து, அவர் ஆற்றிய உரை வெற்றிச்செல்வியின் அறிவாற்றலை எடுத்துக்காட்டியது.

தொடர்ந்து, தமிழ்நாடு முழுவதும் திராவிட முன்னேற்றக் கழகத்தின் மகளிர் மன்றத்தில் கழகக் குடும்பத்துப் பெண்களை இணைப்பதில் தீவிரமாகச் செயல்பட்டார்.

## திருமணத்துக்குப் பின் மருத்துவக் கல்வி

தன் கணவரான பேராசிரியர் அன்பழகன் அவர்கள் நாடாளுமன்றத் தேர்தலில் போட்டியிட்ட போது அவருக்காகவும் திராவிட முன்னேற்றக் கழகத்திற்காகவும் கவுன்சிலர் தேர்தல் முதல் சட்டமன்ற நாடாளுமன்றத் தேர்தல்களிலும் மகளிரோடு சென்று பரப்புரை செய்வதில் வெற்றிச்செல்வி அவர்கள் மிகுந்த ஈடுபாடு

அம்மையார் மறைந்தார்.

அவரது உழைப்பிற்கு மரியாதை செய்யும் வகையில், தமிழ்நாடு அரசு தொடங்கிய முதல் ஹோமியோபதி கல்லூரிக்கு "தமிழ்நாடு அரசு வெற்றிச்செல்வி அன்பழகன் ஹோமியோபதி மருத்துவக் கல்லூரி" என்று பெயர்கூட்டிப் பெருமைப்படுத்தினார் முத்தமிழறிஞர் கலைஞர் மேலும் திராவிட முன்னேற்றக் கழக அறக்கட்டளை சார்பாக சென்னை அறிவாலயம் அமைந்துள்ள தேனாம்பேட்டையில் செயல்படும் கண் மருத்துவமனைக்கும் வெற்றிச்செல்வி அன்பழகன் அவர்கள் பெயரைச் சூட்டினார்.

இல்லற வாழ்வின் பொறுப்புக்களையும் திறம்பட நடத்து வளர்ந்த வெற்றிச்செல்வி - அன்பழகன் இணையருக்கு நான்கு குழந்தைகள் பிறந்தன. முதல் குழந்தை பிறந்து சிலநாட்களில் இறந்து விட்டது. இரண்டாவது மகள் செந்தாமரை, மூன்றாவது மகள் மணமல்லி இருவரும் மருத்துவர்கள். ஒரே மகன் அன்புச்செல்வன் அவர்களின் மகன் வெற்றியழகன் தற்போது திராவிட முன்னேற்றக் கழகத்தின் சட்டமன்ற உறுப்பினராகச் செயல்படுகிறார். வெற்றிச்செல்வி அன்பழகன் அவர்களின் மூத்த மருமகன் புகழ்பெற்ற இயு மருத்துவ நிபுணரான டாக்டர் சொக்கலிங்கம் அவர்கள்.

தன்னலமற்ற திராவிடப் போராளியான வெற்றிச்செல்வி அன்பழகனின் பெயர் என்றும் அழியாது வரலாற்றில் நிலைத்திருக்கும்.

(வருவார்கள்...)

## நெருப்போடு விளையாட வேண்டாம்!

ஒன்றிய அரசின் கல்வி மற்றும் வேலைவாய்ப்புகளில் இட ஒதுக்கீடு முறையாக வழங்கப்படுவதில்லை என்ற குற்றச்சாட்டுகள் நீண்ட காலமாக இருந்து வருகிறது. இந்த நிலையில், அதனை முற்றிலுமாக ஒழித்துக்கட்ட உயர் கல்வி நிறுவனங்களில் எஸ்.சி., எஸ்.டி., ஒ.பி.சி. பிரிவினை ருக்கான இட ஒதுக்கீட்டைப் பெற போதிய விண்ணப்பங்கள் இல்லா விட்டால், மீதுமிருக்கும் இடங்களைப் பொதுப்பிரிவில் நிரப்புவதற்கான பரிந்துரை ஒன்றை பல்கலைக்கழக மாணியக் குழு தயாரித்திருக்கிறது. அரசியலமைப்பு சாசனத்தில் உறுதி செய்யப்பட்ட இட ஒதுக்கீட்டுக் கொள்கையை, தனிமொரு ஆளாக பல்கலைக்கழக

மாணியக் குழுவால் நீக்க முடியுமா? இட ஒதுக்கீட்டைப் பற்றிய பா.ஜ.க.வின் பார்வை என்ன என்றெல்லாம் கடும் விமர்சனங்கள் எழுந்ததை அடுத்து பல்கலைக்கழக மாணியக் குழு இதிலிருந்து பின்வாங்கியிருக்கிறது.

இன்னும் நிறைவுறாதபோது, அதற்குள் இட ஒதுக்கீட்டையே இல்லாமல் ஆக்கும் செயல்கள் சமூகத்தை மீண்டும் ஒரு நூற்றாண்டு பின்னோக்கி இழுக்கத் துடிக்கும் சதிச்செயல்களே. இட ஒதுக்கீட்டை அழிக்கிற முயற்சியில் சிறுதுரும்பை விச முயன்றாலும், அது நெருப்போடு விளையாடும் விபரீத செயல் என்பதை ஒன்றிய அரசு புரிந்துகொள்ள வேண்டும்.

## பிள்ளாஷ்பேக்



முபாரக்

## தேர்தலுக்குத் தயார்படுத்திய உரை!

இன்றைய கழகத் தலைவர் அவர்கள் இளைஞர் அணிச் செயலாளராக இருந்த போது, விழுப்புரம் மாவட்டம், சங்கராபுரம்

பகுதியில், பல்வேறு கழக நிகழ்ச்சிகளில் பங்கேற்பதற்காக வருகை தந்திருந்தார். 2005-ஆம் ஆண்டு நடைபெற்ற அந்த நிகழ்வில், சங்கராபுரம் முன்னாள் ஊராட்சி மன்றத் தலைவர் கோ.முனுசாமி அவர்களது தொலைபேசி நிலையத்தைத் திறந்து வைத்ததோடு கழகக் கொடியேற்றி வைத்து, தொண்டர்களை ஊக்கப்படுத்தும் உரையை அவர் ஆற்றினார். 2006-ஆம் சட்டமன்றத் தேர்தலுக்கு எங்களை எல்லாம் தயார்படுத்தும் வகையில், அந்த உரையும் நிகழ்வும் அமைந்தன. அப்படியான தருணத்தில் அவருடன் நான் எடுத்துக்கொண்ட புகைப்படம் இது.

-ஐ.ஆ.முபாரக், சங்கராபுரம், கள்ளக்குறிச்சி.

இது போன்ற அரிய புகைப் படங்களை சிறுகுறிப்புடன் எங்களுக்கு அனுப்பங்கள். அலைபேசி எண் அவசியம். அனுப்ப வேண்டிய முகவரி: அன்பகம், 614, அண்ணா சாலை, தேனாம்பேட்டை, சென்னை-600 018. வாட்ஸாப் எண் : 90033-24473 மின்னஞ்சல் youthwing@dmk.in

## கருவுலம்


### அண்ணா மூன்றெழுத்து!

1952 முதல் பொதுத்தேர்தலில் பங்கேற்பது பற்றி விவாதிக்க, 1951 நவம்பர் மாதம் மதுரையில் கழகப் பொதுக்குழு கூடியது. மாநாட்டுத் தலைராக ஸ்ரீமதி அண்ணாவை வழிமொழிந்தார் கலைஞர். "வாழ்வு மூன்று எழுத்து; வாழ்விற்குத் தேவையான பண்பு மூன்று எழுத்து; பண்பிலே பிறக்கும் அன்பு மூன்று எழுத்து; அன்பிலே சுரக்கும் காதல் மூன்று எழுத்து; காதல் விளைவிக்கும் வீரம் மூன்றெழுத்து; வீரர் செல்லும் களம் மூன்று எழுத்து; களத்திலே வெறும் வெற்றி மூன்றெழுத்து; அந்த வெற்றிப் பாதைக்கு நம்மை அழைத்துச்செல்லும் அண்ணா மூன்று எழுத்து. அந்த அண்ணனைத் தலைமை யேற்க வழிமொழிக்கிறேன்" என மூன்றெழுத்து மந்திரத்தை உச்சரித்தார் கலைஞர்.

## திராவிடத்தால் வாழ்கிறோம்

374

எழுத்து : கோவி.லெனின்  
ஓவியம் : கி.சொக்கலிங்கம்



-வாழ்வோம்